



Australian Government  
Department of Home Affairs



## Tokangaekina 'o e Longa'i fānau 'i he Polokala Lea Faka-Pilitānia ma'á e Kakai Lalahi Hikifonua Mai (Adult Migrant English Program)

'Oku ke fiema'u ke tokangaekina ho'o ki'i fānau' lolotonga ho'o kau atu ki he ngaahi kalasi (Adult Migrant English Program - AMEP)? 'I ho'o kau 'i ha ako 'a e AMEP, 'oku 'atā leva ke kau ho'o fānau te'eki kenau ta'u fakaako'ki he polokalama 'oku tokangaekina ai e fānau iiki' 'o 'ikai ha toe totongi.

'E feinga kautaha AMEP ke ma'u ha kautaha 'oku nau tokangaekina e fānau' 'oku miniti pē 'e 30 mei ho 'api nofo'anga' pē ko ho'o kalasi AMEP. Ko e taimi 'e ni'ihi he'ikai ke fa'a mei hoko eni. Ka 'e fai pē 'e he AMEP honau lelei taha'ke vakai ha fale 'oku nau tokangaekina e fanau 'oku ofi taha kiate koe'.

'E ngāue kautaha AMEP ke ma'u ha kautaha 'oku'ne tokangaekina e longa'i fānau 'oku taimi tatau mo e kamata ho'o kalasi AMEP. Te nau toe feinga ke lava fakapapau'i 'oku 'ave ho'o fānau ki he fale 'oku nau tokangaekina e longa'i fānau' 'i he ngaahi 'aho 'oku ke ma'u kalasi ai'. Ko e taimi 'e ni'ihi, 'e 'ikai ke ma'u ha faingamālie ma'a ho'o leka' he taimi ko ia' pē ko 'enau faka'atā pe ke kau fakataimi ho'o fānau ki he polokalama tokangaekina e longa'i fānau kae 'oua leva ke 'atā ha toe ngaahi 'aho.

'Oku ta'etotongi pē ' a e polokalama hono tokangaekina e longa'i fānau 'i he vaha'a taimi 'oku ke fakakaungatāmaki ai 'i he kalasi AMEP. 'Oku ikai kau ai ha ngaahi ngāue makehe 'i tu'a he taimi kalasi 'a e AMEP. 'O kapau 'oku 'ikai ke ke toe kau he ako 'a e AMEP, pē kuo ke 'osi totongi ho'o ako', ko koe leva ia ke ke alea'i e polokalama ke tokangaekina ho longa'i fanau'. Kapau 'e ai ha taimi he'ikai ke toe kau atu ho'o leka' pe fānau hono tokanga'i kinautolu', 'oku mahu'inga ke ke fetu'utaki ki ho'o kautaha AMEP, koe'uhī ke fai ha liliu ki he ngaahi fokotu'utu'u kuo fai ma'a ho'o ki'i fānau'.

Kapau te ke fakali'eli'aki ho'o kalasi AMEP, 'e malava pē ke hanga 'e ho'o kautaha nau tokanga'i koe' 'o kaniseli 'a e faingamālie polokalama tokanga'i ho'o longa'i fānau'. Kapau leva teke toe ngāue'aki e AMEP, te ke toe ma'u pē 'a e faingamālie ta'etotongi ko 'eni', kā te ke tali ha taimi ke toe ma'u ai ha faingamālie ki ho'o ki'i fānau.

'I hono fakakakato e ngaahi fiema'u kau ki hono tokangaekina ho'o kii fānau', 'e 'oatu 'e ho'o kautaha AMEP ha ngaahi me'a ke ke fili mei ai koe'uhī ke kamata leva ho'o ako' he faingamālie vave taha', 'o hangē ko hano 'eke atu e ngaahi me'a'ni:

- Ako 'i ha senitā fakakolo 'oku lolotonga 'i ai pē ha fale ke tokangaekina e longa'i fānau';
- Ke ke fononga ki ha feitu'u 'oku toe mama'o ange';
- Pē ko ha'o ako mo ha tiuta ngāue'ofa pe ako pē mei 'api kae 'oua leva ke ma'u ha feitu'u pe fale ke tokangaekina ai e longa'i fānau'.

Ka 'i ai ha ngaahi fokotu'utu'u 'o ha polokalama tokangaekina e fanau iiki' 'oku 'ikai fenāpasi mo ho'o ngaahi fiema'u, 'oku mahu'inga keke talanoa mo ho'o kautaha AMEP.

Ki ha toe fakaikiiki ange fekau'aki mo hono tokangaekina e longa'i fānau, kātaki 'o fetu'utaki ki ho'o kautaha AMEP.